

# نور ہدایت فاؤنڈیشن

(آغاز سے اب تک)

ہند کے اولین مجتہد مجدد شریعت آیۃ اللہ العظمیٰ حضرت دلداری علی نقوی غفران مآب جنہوں نے پہلی دفعہ ہندوستان میں شیعوں کو ۱۳۰۰ھ کو نماز جماعت پڑھائی اور ۲۷ رجب ۱۲۰۰ھ کو پہلی نماز جمعہ پڑھائی، جن کے مصنفات و مؤلفات اور مساعی جلیلہ نے دین و شریعت کو صحیح خدوخال میں پیش کرنے کا مجاہدہ کیا، نور ہدایت کو جنوبی ایشیا کے کونے کونے تک پہنچانے کی سعی مشکور کی اور شیعہ سماج کو دینی قیادت دی، انہیں کے مشن کی توسیع کے لئے ۱۵ جمادی الاول ۱۴۲۲ھ مطابق ۱۶ جولائی ۲۰۰۳ء یعنی بروز ولادت حضرت امام زین العابدین علیہ الصلوٰۃ والسلام نور ہدایت فاؤنڈیشن کا قیام قاندلت مولانا سید کلب جو دلقوی صاحب امام جمعہ لکھنؤ کی سرپرستی و نگرانی میں عمل میں آیا تھا۔ نور ہدایت فاؤنڈیشن نے اس مختصر مدت میں مختلف شعبوں میں جو خدمات انجام دئے وہ حسب ذیل ہیں:

## شعبۂ اشاعت

ماہنامہ شعاع عمل :-

محرم ۱۴۲۵ھ مطابق مارچ ۲۰۰۴ء سے اردو و ہندی زبان میں ایک معیاری علمی اور تحقیقی ماہنامہ 'شعاع عمل' کی ہر ماہ پابندی سے اشاعت ہو رہی ہے۔ یہ رسالہ ہندو بیرون ہند کے بیشتر کتب خانوں نیز محققین و علماء کرام کو تقریباً ۸۰۰ کی تعداد میں مفت ارسال کیا جاتا ہے۔ صرف ۲۰۰ حضرات سے بطور ممبری فیس سالانہ دوسروں پر لئے جاتے ہیں۔ اس رسالہ میں ہم زیادہ تر ان علماء کرام کے مضامین شائع کرتے ہیں جن کے زندہ و پابندہ مضامین صاحبان تحقیق کے لئے مرکز و محور ہوتے ہیں یا ایسے معیاری مضامین جو امتدادِ زمانہ کے باعث تشہد اشاعت رہ گئے۔

چنانچہ محرم نمبر ۱۴۲۵ھ مطابق مارچ ۲۰۰۴ء سے اب تک یعنی ربیع الاول ۱۴۳۸ھ مطابق دسمبر ۲۰۱۶ء تک اس معیاری اور تحقیقی ماہنامے کے ۱۴۲ شمارے شائع ہو چکے ہیں۔ یوں تو یہ رسالہ ہر ماہ ۷۲ صفحات پر مشتمل نور کلر گیٹ اپ کے ساتھ شائع ہوتا ہے مگر اب تک ہم نے شعاع عمل کے ۱۹ ضخیم خصوصی شمارے بھی جن میں اکثر ۱۴۸ صفحات پر مشتمل ہیں، شائع کئے ہیں۔ جن میں ہر سال محرم کے موقع پر بعنوان 'محرم نمبر' کے علاوہ 'مرسل اعظم نمبر'، 'اتحاد اسلامی نمبر'، 'سیدہ عالم نمبر'، 'امام حسن عسکری نمبر'، 'سیدہ زینب نمبر' اور 'ربیعین نمبر' قابل ذکر ہیں۔ اس سلسلہ کا ہر شمارہ شعاع عمل کا صرف ایک شمارہ نہیں بلکہ

دستاویزی حیثیت رکھتا ہے۔ شعاع عمل میں اردو زبان میں پہلے شمارے سے اب تک ۱۳۵ ادارے (ابتداء سے چند برسوں تک منشور و منظوم ادارے مدیر ماہنامہ اسیف جاسی کے قلم سے ہیں اور ادھر کئی برسوں سے اب تک کے ادارے نگران ماہنامہ ادیب با کمال م۔ ر۔ عابد کے قلم سے ہیں)، ۹۲۰ معیاری اور تحقیقی مضامین کے علاوہ ۱۲۰/۱۱۲۰ ہم خبریں ملک ایران سے متعلق اور ۱۳۴/۱۱۲۰ ہم خبریں صدر ایران سے متعلق، ۷۰/۱۱۲۰ ہم خبریں ارض فلسطین اور وہاں کے مظلومین کے متعلق، ۳۰/۱۱۲۰ ہم خبریں ولی امر مسلمین آیۃ اللہ العظمیٰ سید علی خامنہ ای مدظلہ العالی کے تعلق سے، ۵۰/۱۱۲۰ ہم خبریں عراق اور وہاں کے حالات سے متعلق، ۱۱/۱۱۲۰ خبریں لبنان سے متعلق، اور ارض فلسطین کے مظلومین کی حمایت اور امریکا و اسرائیل کے ظلم و بربریت اور اس کی سازشوں پر قائد ملت مولانا کلب جواد صاحب امام جمعہ لکھنؤ کے پرزور احتجاجوں اور جلو سوں کے متعلق اور ہندوستان میں شیعوں کی سرگرمیوں سے متعلق ۱۲۵۲/۱۱۲۰ ہم خبریں بھی شائع ہوئی ہیں اور مختلف ممالک سے متعلق بھی چندا ہم خبریں شائع ہوئی ہیں۔ اس کے علاوہ شعاع عمل کے کور میں اب تک تقریباً ۱۰۰ پیغامات بانی انقلاب اسلامی ایران حضرت امام خمینیؑ کے، ۱۲/۱۱۲۰ پیغامات رہبر معظم کے، ۷/۱۱۲۰ صدر ایران جناب احمدی نژاد کے، ۴/۱۱۲۰ پیغامات سید حسن نصر اللہ کے، ۸/۱۱۲۰ پیغامات قائد ملت مولانا کلب جواد صاحب کے اور ۱۰۰/۱۱۲۰ پیغامات محقق اعظم آیۃ اللہ العظمیٰ سید العلماء سید علی نقوی طاب ثراہ کے اور ۷/۱۱۲۰ پیغامات پروفیسر علامہ علی محمد نقوی صاحب کے شائع ہوئے ہیں۔ ماہنامہ شعاع عمل چونکہ تحقیقی و مذہبی جریدہ ہونے کے ساتھ ساتھ اردو و فارسی ادب پر بھی کام کرنے میں کوشاں ہے اسی ملحوظ رکھتے ہوئے اس میں اب تک نوے اور سلاموں کے علاوہ تقریباً ۸۰ مرثی بھی شائع ہو چکے ہیں۔ جن سے ہندوستانی شعراء پر تحقیقی کام کرنے والے استفادہ کر رہے ہیں۔ چونکہ ہندوستان کے نوجوان اردو کی بنسبت ہندی زبان میں آثار شیعہ کا مطالعہ زیادہ پسند کرتے ہیں، اس لئے شعاع عمل کے ۱۶ صفحات پر ہی سہی مگر معیاری مضامین ہندی میں بھی شائع ہوتے ہیں۔ چنانچہ پہلے شمارے سے اب تک ۶۰۴/۱۱۲۰ معیاری، اصلاحی اور تحقیقی مضامین شائع ہو چکے ہیں۔ اور ایران، ہندوستان، فلسطین، عراق اور لبنان سے متعلق ۸۷۸/۱۱۲۰ ہم خبریں شائع ہوئی ہیں۔

ملحوظ رہے کہ شعاع عمل میں طبع شدہ مضامین کے علاوہ بھی کئی سومضامین ٹائپ ہو کر طباعت کے لئے آمادہ ہیں جو انشاء اللہ وقتاً فوقتاً شائع ہونگے۔ نور ہدایت فاؤنڈیشن نے اپنے شعبہ اشاعت سے اب تک سلسلہ وار ۳۰ کتابیں بھی شائع کی ہیں جن میں ۲۵ کتابیں اردو زبان میں اور ان میں ۱۹ کتابیں مختلف موضوعات پر نثر میں اور ۶ کتابیں نظم میں شائع ہوئی ہیں۔ اس کے علاوہ چار کتابیں ہندی زبان میں شائع ہوئی ہیں۔

(۱) شعبہ اشاعت میں مستقل کتاب کی اشاعت کا آغاز ولی امر مسلمین آیۃ اللہ العظمیٰ سید علی خامنہ ای مدظلہ العالی کی تصنیف ”امام زین العابدینؑ کی زندگی ایک تحقیقی مقالہ“ کی اشاعت سے ہوئی اس کتاب کا ترجمہ مولانا ولی الحسن رضوی نے کیا ہے اور ادارہ مصطفیٰ حسین نقوی اسیف جاسی نے تحریر کیا ہے۔ کتاب ۱۲۱ صفحات پر مشتمل ہے۔ اس کی اشاعت ستمبر ۲۰۲۳ء میں ہوئی۔ یہ کتاب اس سلسلہ اشاعت کی پہلی کڑی ہے۔

(۲) شعبہ اشاعت کی دوسری پیشکش بعنوان ”تصور مہدیؑ“ فیلسوف اسلام آیۃ اللہ سید باقر الصدر کی

تصنیف ہے۔ ۷۲ صفحات پر مشتمل یہ کتاب بھی ستمبر کے آخر میں ۲۰۰۳ء میں ہی شائع ہوئی۔ اس کتاب میں اُن تمام سوالوں کے جوابات موجود ہیں جو اکثر مخالفین یا تجدید پسند افراد کی طرف سے حضرت ولی عصر امام زمانہ کے وجود، غیبت اور طول عمر پر اٹھائے جاتے ہیں۔ اس کتاب پر بھی ادارہ مصطفیٰ حسین نقوی سیف جاسی کا ہے۔

(۳) نور ہدایت کی تیسری پیشکش ہندی زبان میں ہے۔ ”نشان راہ“ کے عنوان سے اس کتاب میں خطیب انقلاب مولانا حسن ظفر نقوی صاحب پاکستان کے اصلاحی اور تربیتی مضامین ہیں اس میں حالات حاضرہ کے مسائل، معاشرہ کی بے راہ روی پر نقد و تبصرہ کرتے ہوئے مصنف موصوف نے تمام برائیوں کے ختم کرنے کے طریقے بھی تعلیم فرمائے ہیں۔ ملت خوابیدہ کے اذہان کو جھنجھوڑ کر دعوت عمل دی ہے۔ یہ اصل کتاب اردو زبان میں تھی مگر اسے مولانا حیدر علی صاحب نے بڑی جانفشانیوں سے ہندی شکل و صورت کی بنا کر پیش کیا ہے۔ اس کتاب کی اشاعت کے سلسلے میں مصنف موصوف نے ایک شکر یہ نامہ بھی تحریر کیا ہے، جو شامل کتاب ہے۔ کتاب پر ادارہ سیف جاسی صاحب کا ہے۔ اور مقدمہ عالیجناب آل محمد رزمی صاحب (کراچی، پاکستان) نے تحریر فرمایا ہے۔ ۷۲/۱ صفحات پر مشتمل یہ کتاب جون ۲۰۰۵ء میں شائع ہوئی۔

### (۴) گلکدہ مناقب :-

۱۱۰ صفحات پر مشتمل یہ کتاب نظم میں ہے۔ اس میں ہندوستان کے اُن عظیم علماء کی غزلوں، نظموں، قصیدوں اور منقبتوں کا انتخاب ہے جو بیک وقت عظیم عالم ہونے کے ساتھ ساتھ کہنہ مشق شاعر بھی تھے۔ اس مجموعہ کو مولانا حیدر علی صاحب نے ترتیب دیا ہے اور ’شمس علم و ادب‘ کے عنوان کے تحت سیف جاسی نے مقدمہ تحریر کیا ہے جس میں کافی شرح و بسط سے ان عظیم علماء کا تذکرہ کیا ہے۔ یہ مجموعہ جولائی ۲۰۰۵ء میں شائع ہوا۔ اس کے آخر میں ہجری سن میں جناب تنویر نگروری کا قطعہ تاریخ طاعت ہے اور عیسوی سن میں قائم مہدی نقوی تذبذب نگروری کا قطعہ تاریخ طاعت ہے۔ اس کے علاوہ محترمہ بنت زہر نقوی ندی الہندی صاحبہ کا اور جناب اثیر جاسی کا بھی قطعہ تاریخ طاعت ہے۔

### (۵) علمدار کربلا :-

ہندی زبان میں دوسری اور مجموعی اعتبار سے پانچویں پیش کش ہے۔ ۱۳۱ صفحات پر مشتمل یہ کتاب مشہور صحافی اور خانوادہ اجتہاد کے موجودہ نامور قلم کار جناب شکیل حسن شمس نے جو ہندی زبان کے بھی اچھے جانکار ہیں، انہوں نے اس کتاب میں ہندی میں حضرت عباسؑ کے خاندانی حالات اور ان کی شجاعانہ زندگی اور اطاعت گزاری کا تذکرہ اور پھر کربلا میں ان کے بے مثال کارنامے کا تذکرہ بڑی تفصیل کے ساتھ خوبصورت انداز میں کیا ہے۔ اس کتاب کے صفحہ ۲ پر رئیس مؤسسہ

نور ہدایت اسیف جانی کے قلم سے ادارہ بھی ہے۔ یہ کتاب اگست ۲۰۰۵ء میں شائع ہوئی۔

## (۶) ہندوستان میں شیعیت کی تاریخ اور وصیت نامہ حضرت غفران مآب علیہ السلام:-

نور ہدایت فاؤنڈیشن کی بہت اہم اور چھٹی پیشکش ہے۔ یہ کتاب نومبر ۲۰۰۶ء میں شائع ہوئی اس کے مندرجات حسب ذیل ہیں (۱) ادارہ از مصطفیٰ حسین نقوی اسیف جانی (۲) ہندوستان میں شیعیت از صفوة العلماء مولانا سید کلب عابد نقوی طاب ثراہ (۳) شیعہ کانفرنس از عمدة العلماء آیت اللہ سید کلب حسین طاب ثراہ (۴) ہندوستان میں شیعوں کی مجمل تاریخ اور بنائے شیعہ کانفرنس از شیخ ممتاز حسین جوپوری طاب ثراہ (۵) ایک گزارش ازم۔ ر۔ عابد (۶) تاریخ شیعہ کا مختصر خاکہ از آیت اللہ العظمیٰ سید علی نقوی طاب ثراہ (۷) مذہب شیعہ ایک نظر میں از سید العلماء آیت اللہ العظمیٰ سید علی نقوی طاب ثراہ۔ اس کے بعد مسلسل کتاب از قلم ادیب اعظم مولانا سید محمد باقر شمس طاب ثراہ کی بعنوان ہندوستان میں شیعیت کی تاریخ، اس طویل اور تحقیقی مضمون کے بعد اسی کتاب کے آخر میں الوصیۃ والنصیحة کا ترجمہ مولانا سید محمد جعفر قدسی جانی کے قلم سے، یہ بھی باوجود اس کے کہ اسی کتاب میں منسلک ہے مگر حقیقتاً بہت اہم کتاب ہے اور کیوں نہ ہو یہ ہندوستان کے اولین مجتہد حضرت دلداری علی نقوی غفران مآب کے وصیت نامے کا اردو ترجمہ ہے، یہ وصیت بظاہر تو حضرت غفران مآب نے اپنے بیٹے حضرت سلطان العلماء سید محمد رضوان مآب کو کی ہیں مگر اس سے قوم کی ہر فرد استفادہ کر سکتی ہے۔ اس وصیت نامہ پر علامہ ہندی آیت اللہ سید احمد نقوی طاب ثراہ کی تقریظ کے ساتھ سند العلماء مولانا سید رضی حسن جانی کی بھی تقریظ ہے اس کے بعد عرض مترجم کے عنوان سے ترجمہ نگار وصیت نامہ امتیاز الشعراء مولانا سید محمد جعفر قدسی کی اپنی تحریر بھی ہے۔ کتاب کے آخر میں تاریخ اشاعت پاک کے عنوان سے ایک مسدس ادیب باکمال جناب م۔ ر۔ عابد لکھنؤ کا ہے جس کے آخری مصرعہ سے اس پوری کتاب کی اشاعت کی تاریخ نکلی ہے۔ پوری کتاب صرف ۱۴۰ صفحات پر مشتمل ہے مگر اپنی اہمیت کے اعتبار سے منفرد ہے۔

## (۷) انسان اعظم:-

نور ہدایت فاؤنڈیشن کی ساتویں اور سب سے عالیشان پیشکش، اس میں انسان اعظم حضرت علی ابن ابی طالب کی حیرت انگیز زندگی کے متعلق اقوام عالم کے محققین و دانش مند حضرات کے اقوال کے ساتھ ساتھ حضرت علی کی مثالی زندگی کا بڑے مفصل انداز سے تذکرہ ہے۔ یہ تصنیف علامہ ہندی آیت اللہ سید احمد نقوی طاب ثراہ کی نگارشات میں نمایاں تصنیف ہے۔ ۲۳۶ صفحات پر مشتمل یہ کتاب مجلد دسمبر ۲۰۰۶ء میں شائع ہوئی۔ اس کتاب میں فہرست عناوین کے بعد سید مصطفیٰ حسین نقوی اسیف جانی نے ادارہ تحریر کیا ہے اس کے بعد انسان۔۔۔ انسان اعظم کے عنوان سے جناب م۔ ر۔ عابد کا



۱۳ صفحات پر مشتمل تحقیقی مقدمہ بھی شامل ہے، م۔ر۔ عابد نے اپنے مقدمہ کے آخر میں کتاب کی تاریخ اشاعت کے سلسلے میں ایک نظم بھی تحریر کی جس کے آخری مصرعہ ”دیکھیں یہ نور ہدایت کی درخشاں آگہی“ میں کتاب کی تاریخ اشاعت بھی ہے۔ اس کے بعد نور ہدایت فاؤنڈیشن کے سرپرست قائد ملت مولانا سید کلب جواد نقوی کا تبصرہ ہے اس کے بعد علامہ سید مجتبیٰ حسن کا مونپوری طاب ثراہ کے بھی قلم سے مختصر مگر جامع تبصرہ ہے۔ کتاب کے آخر میں جناب م۔ر۔ عابد نے کتاب کے ماخذات کی ترتیب و تہذیب بڑی دقت نظر سے کی ہے۔

### (۸) امیر مختار رحمۃ اللہ علیہ:-

امیر مختار نور ہدایت نے اپنی بڑھتی ہوئی پیش رفت میں جنوری ۲۰۰۷ء میں ۲۷۰ صفحات پر مشتمل خطیب انقلاب مولانا حسن ظفر نقوی، کراچی کی تقریروں کا مجموعہ بعنوان ’امیر مختار‘ پیش کیا۔ مجموعہ تقاریر میں حضرت مختارؒ کی جوش و جذبہ سے سرشار مکمل سوانح ہے۔ اس کتاب کے شروع میں ریحان اعظمی صاحب کے چند اشعار حضرت مختارؒ کی مدح و ثنا سے متعلق ہیں اور پھر مولانا حسن ظفر صاحب کی کتاب کی اشاعت کے سلسلہ میں شکریہ اور پھر مصنف کتاب کا مختصر خاندانی تذکرہ اور کتاب پر تبصرہ اسیف جاسی صاحب کے قلم سے ہے اور پھر ادیب باکمال م۔ر۔ عابد صاحب کا تحقیقی مقدمہ سونے پر سہاگہ ہے، اس کے علاوہ ایک درخشاں ستارہ: امیر مختارؒ کے عنوان کے تحت پروفیسر ایس۔جی۔ عباس کا تبصرہ بھی معلوماتی ہے۔ تقاریر کی ابتداء سے بالکل پہلے قائد ملت مولانا کلب جواد صاحب کا تہنیت نامہ اور بعدہ سید عابد حسین حسینی کی تقریظ ہے۔ یہ کتاب ذوق مطالعہ رکھنے والے محترم قارئین کے ساتھ ساتھ ذاکرین حضرات کے لئے بھی ایک اچھا تحفہ ہے۔

### (۹) شیعہ سنی سمجھوتہ:-

ہندی واردو میں یہ مختصر کتابچہ لکھنؤ میں جلوسوں کو لے کر ہوئے سمجھوتے سے متعلق ہے۔ اس کے ٹائٹل کور پر مولانا صفی لکھنوی کی نظم اتحاد کا ایک مشہور شعر جلی حروف میں تحریر ہے کہ

ایسے محل پہ دوستو! رخنہ گری ہے خود کشی

ہم بھی اسی جہاز میں تم بھی اسی جہاز میں

اس کے بعد ایک مختصر مقدمہ اسیف جاسی کا ہے جو کتابچے کے پس منظر سے متعلق ہے۔

### (۱۰) محکم آیات:-

۸۴ صفحات پر مشتمل یہ کتاب نومبر ۲۰۰۷ء میں شائع ہوئی نام کی مناسبت سے دیدہ زیب کور بھی اپنے کورڈیز انر جناب صغیر حسن صاحب ایڈورٹائزرس انڈیا کی فنکارانہ مہارت کا جیتا جاگتا ثبوت ہے۔ اس کتاب کے نام سے ہی ظاہر ہے کہ

اس میں کیا ہے۔ اس کتاب کے مولف الحاج ڈاکٹر رضا حسین صاحب اسی کتاب کے اپنے مقدمہ میں تحریر فرماتے ہیں کہ ”ہم نے انہیں محکم آیات کو جمع کیا ہے جو روزِ مزہ کی زندگی کی ہدایت اور راہبری کے لئے ضروری ہیں“۔ اس کتاب پر ادارہ ریس مؤسسہ سیف جاسی صاحب کے قلم سے ہے اور اس کے بعد خطیب انقلاب مولانا حسن ظفر صاحب قبلہ کراچی کی بصیرت افروز تقریظ ہے۔ مختصر یہ کہ اپنی زندگی کو قرآن کی روشنی میں گزارنے کے لئے یہ کتاب بہت کارآمد ہے۔

### (۱۱) صحیفۃ الساجدین :-

نور ہدایت فاؤنڈیشن کے اشاعتی سفر میں دعاؤں، زیارتوں اور قصیدوں کے اعتبار سے یہ پہلا مختصر مجموعہ ہے۔ اس میں پرنس سرتاج مرزا صاحب مرحوم کے مرتب کردہ دعاؤں اور زیارتوں کے دو مختصر کتابچوں کو یکجا کر کے اور محافل میں پڑھنے کی غرض سے چہارہ معصومین علیہم السلام کی شان میں مختلف شعرا کے منتخب قصائد بھی شامل کر کے کتاب کو حد درجہ کارآمد بنا دیا گیا ہے۔ اس کتاب کے صفحہ چار پر تہذیب نگروں کا ادارہ یہ ہے۔ اس کتاب کی اشاعت فروری ۲۰۰۸ء میں ہوئی۔

### (۱۲ و ۱۳) صہیونی دہشت گردی (اردو) و اسرائیل کا آتک واد (ہندی) :-

جناب شکیل حسن شمسی کا سفر نامہ ہے جو اردو و ہندی میں الگ الگ ۲ کتابوں کی صورت میں شائع ہوا ہے۔ اس کتاب میں اسرائیلی دہشت گردی، اور یہودیت کا عینی مشاہدہ اور اس کی بنیاد اور سازشوں سے آگاہ کیا گیا ہے۔ کتاب کھولنے کے فوراً بعد یعنی کور کی پشت پر ایک جانب ولی امر مسلمین آیۃ اللہ العظمیٰ سید علی خامنہ ای مدظلہ العالی کا بیان فلسطین کی نئی نسل کی بیداری سے متعلق اور دوسری طرف سربراہ حزب اللہ حمزہ الاسلام سید حسن نصر اللہ کا بیان شکست خوردہ اسرائیل سے متعلق شائع ہے۔ مصنف نے کتاب کو حماس اور حزب اللہ کے جیالے ان ناصران اسلام کے نام سے منسوب کیا ہے، ”جو اپنے لہو کی دھار سے خنجر وں کو کند کرنے میں مصروف ہیں“۔ اس کے بعد ادارہ سیف جاسی صاحب کے قلم سے ہے اور جناب عزیز برنی صاحب گروپ ایڈیٹر سہارا اردو میڈیا کی تحریر ہے انہوں نے اپنے اس پیش لفظ میں اس کتاب کو مکمل دستاویز کہا ہے۔ کتاب کے ٹائٹل کور پر ایک جانب اسرائیلی دہشت گردی اور ظلم و بربریت کے مناظر ہیں۔ اور دوسری جانب قائد ملت مولانا کلب جواد صاحب کا پیغام صوری و معنوی اعتبار سے قابل دید ہے۔ ان دونوں کتابوں کی اشاعت ۲۶ ستمبر ۲۰۰۸ء میں ہوئی۔

### (۱۴) امام حسین علیہ السلام کا سندیش مانوتہ کے نام :-

در اصل یہ مختصر کتابچہ محقق اعظم آیۃ اللہ العظمیٰ سید العلماء سید علی نقوی طاب ثراہ کے معرکہ آرا مضمون ”حسین کا پیغام عالم انسانیت کے نام“ کا ہندی ترجمہ ہے۔ ہندی ترجمہ مفکر اسلام ڈاکٹر مولانا کلب صادق صاحب قبلہ کا ہے، اس مضمون میں

سید العلماء نے سید الشہد حضرت امام حسینؑ کی زبانی ان کا تعارف کراتے ہوئے مدینہ سے کربلا تک کا سفر اور کربلا میں خود گزشت کا تذکرہ فرماتے ہوئے عالم انسانیت کے نام حسین علیہ السلام کی زبانی ان کا پیغام تحریر فرمایا ہے۔ یہ کتابچہ ۲۰ صفحات پر مشتمل ہے مضمون کی شروعات سے پہلے ایک صفحہ میں نور ہدایت کے سربراہ اسیف جانی کے قلم سے ادارہ یہ ہے۔

### (۱۵) اسلامی عقیدے حصہ اول (ہندی):

۲۸۰ صفحات پر مشتمل یہ کتاب ایران کے لارستان کے نامور صاحب قلم آیۃ اللہ سید مجتبیٰ موسوی لاری طالب ثراہ کی چار جلدوں پر مشتمل ”اسلامی عقائد“ (فارسی) کے پہلے حصہ کا ہندی ترجمہ ہے۔ اس کتاب کا ترجمہ قائم مہدی نقوی تذبیب نگروری نے کیا ہے اور ترجمہ کے بعد ترتیب و تصحیح ہندی اردو اور انگریزی زبان کے اچھے واقف کار جناب م۔ر۔ عابد صاحب کی ہے۔ کتاب کے شروع میں ”پرکاشک کی میز“ کے عنوان کے تحت ادارہ اسیف جانی صاحب کا ہے اور اس کے بعد لوک سبھا کے ترجمان جناب اٹل مصرا کا پیغام ہے اس کے بعد ”سمجھ کی پہل“ کے عنوان سے جناب م۔ر۔ عابد کا معلوماتی مقدمہ ہے۔ اس مقدمہ کے بعد ”اپنی بات“ کے عنوان کے تحت تذبیب نگروری نے اصل کتاب کے مصنف آیۃ اللہ مجتبیٰ موسوی لاری کے کارناموں پر مختصر روشنی ڈالی ہے اور پھر ترجمہ میں پیش آنے والی دشواریاں بھی تحریر کی ہیں۔ اس مضمون کے بعد مصنف کے قلم سے اصل کتاب میں جو مقدمہ شائع ہوا تھا اس کا ہندی ترجمہ ہے۔ اس کتاب میں خدا شناسی، عدل، جبر و اختیار اور قضا و قدر پر مفصل اور مدلل بحث ہے۔

کتاب کے ٹائٹل کور پر بائیں جانب کعبہ کا طواف کرتے ہوئے ایک جم غفیر کی تصویر ہے جو اس بات کی غماز ہے کہ خانہ کعبہ خدا کے گھر کے احترام کے بارے میں کم از کم سبھی مسلمان متحد ہیں۔ ٹائٹل کور کے دائیں جانب مصنف کتاب کی تصویر کے ساتھ ان کا مختصر تعارف جاذب نظر ہے۔ یہ کتاب ۲۶ جنوری ۲۰۰۹ء کو شائع ہوئی۔

### (۱۶) کلام زائرہ:

اس کتاب میں ذاکر شام غریباں عمدۃ العلماء آیۃ اللہ سید کلب حسین طاب ثراہ کی صاحب زادی محترمہ مرضیہ شمسی زائرہ صاحبہ کے ۲۱ عدد نوے شائع ہوئے ہیں۔ ۵۲ صفحات پر مشتمل اس کتاب میں سب سے پہلے ادارہ اسیف جانی صاحب کے قلم سے ہے پھر ایک زائرہ کی شاعری کے عنوان کے تحت مولفہ موصوفہ کے فرزند ارجمند مشہور صحافی و قلم کار جناب شکیل حسن شمسی صاحب کا مقدمہ کافی معلوماتی ہے۔ اس کتاب کی اشاعت بھی جنوری ۲۰۰۹ء کے آخر میں ہوئی۔ کتاب کے کور پر حسینہ حضرت غفران مآب کی دلکش تصویر ہے۔

## (۱۷) آسرا:-

مجموعہ کلام شاعر آگہی تنویر مہدی نقوی تنویر نگروری۔ حمد نعت، نظمیں، منقبتوں، قصیدوں، سلاموں، قطعات اور مسدس غرض مختلف اصناف میں ۲۷۰ صفحات پر مشتمل یہ مجموعہ کلام اودھ کے نگرور ضلع بہرائچ نامی بستی کے جواں سال شاعر جناب تنویر نگروری کے کلام کا مجموعہ ہے اس میں ادارہ اسیف جاسی صاحب کے قلم سے ہے اور قائد ملت مولانا کلب جواد صاحب قبلہ کے قلم سے مختصر مگر جامع تبصرہ ہے۔ اس کے بعد ”یا الہی یہ ماجرا کیا ہے“ کے تحت ادیب باکمال جناب م۔ر۔ عابد صاحب کا معلوماتی مقدمہ ہے اور پھر ”منظور ہے گزارش احوال واقعی“ کے تحت کتاب کے مصنف نے خود اپنے اور اپنی شاعری کے بارے میں تحریر کیا ہے۔ اس کے بعد کتاب میں دو باب ہیں (۱) باب الفضائل (۲) باب المصائب۔ باب الفضائل میں حمد، نعت، نظمیں، قصیدے، منقبتیں سلام کے علاوہ دو عدد مسدس بھی ہیں اور باب المصائب میں نوے ہیں نوحوں کے بعد اتحاد کے عنوان سے ایک نظم اور آخر میں تاریخ اشاعت آسرا از قلم م۔ر۔ عابد ایک تاریخی نظم ہے اس نظم کے آخری مصرعہ ”تنویر کو خوشی بھی ہوئی نکلا آسرا“ سے تاریخ اشاعت آسرا معلوم ہوتی ہے۔ دائیں جانب کے ٹائٹل کور پر روضہ امام حسینؑ کی تصویر جاذب نظر ہے اور بائیں جانب کے ٹائٹل کور پر مصنف کتاب کی نمایاں تصویر ہے۔ اس کتاب کی اشاعت ۱۰ مئی ۲۰۰۹ء کو ہوئی۔

## (۱۸) دُرِ نایاب:-

نور ہدایت کے اشاعتی سفر میں یہ اٹھارویں پیشکش ہے اس میں شہر بہرائچ کے معروف سوزخوان جناب یاور حسین رضوی یاور بہرائچی کے ۱۲ عدد سلام اور ۳ منقبتیں شائع ہوئی ہیں پوری کتاب ۴۰ صفحات پر مشتمل ہے۔ اس کتاب میں بھی ادارہ اسیف جاسی صاحب کا ہے اور اس کے بعد یاور صاحب کی سوزخوانی اور شعر گوئی سے متعلق جناب م۔ر۔ عابد کے تحقیقی اور معلوماتی مقدمہ نے کتاب میں چار چاند لگا دیئے ہیں۔ اس کتاب کا مسودہ مصنف کی خواہش پر ان کے بیٹے جناب مظہر سعید صاحب (علیگ) نے نور ہدایت کو برائے اشاعت ان کی زندگی کے آخری دنوں میں دیا تھا، اس خواہش کے ساتھ کہ یہ ان کی زندگی ہی میں طبع ہو جائے مگر چونکہ مصنف کتاب کینسر جیسے مہلک مرض میں مبتلا تھے لہذا ان کی زندگی وفانہ کر سکی اور جس دن لکھنؤ سے یہ کتاب طبع ہو کر بہرائچ روانہ کی جانے والی تھی اس سے قبل والی رات میں ان کا انتقال ہو گیا۔ حالانکہ کتاب کے طبع ہونے کی خبر موصوف کو بذریعہ فون دی جا چکی تھی مگر کتاب پہنچنے سے قبل ہی پروانہ اجل آ گیا، خدا موصوف کے درجات بطفیل محمد و آل محمد بلند فرمائے۔ یہ کتاب مئی ۲۰۰۹ء میں شائع ہوئی۔ کتاب کے دائیں جانب کے ٹائٹل کور پر روضہ امام حسینؑ کی دلکش تصویر اور بائیں جانب کے کور پر مصنف کتاب کی تصویر ہے۔

## (۱۹) صراط سکون:-

سن اشاعت ستمبر ۲۰۰۹ء، پوری کتاب ۲۰۸ صفحات پر مشتمل ہے۔ یہ کتاب نور ہدایت فاؤنڈیشن کی انیسویں پیشکش ہے۔

کتاب کے مصنف رٹائرڈ سائیکلٹرسٹ، نارتھ مانچسٹر جنرل ہسپتال انگلینڈ الحاج ڈاکٹر سید رضا حسین نقوی رمزی ہیں۔ اس کتاب میں آج کی بھاگ دوڑ والی زندگی میں ایک انسان کس طرح ذہنی طور پر پرسکون رہ سکتا ہے اس کے لئے آسان اور مؤثر طریقے بتائے ہیں۔ کتاب بہت کارآمد ہے۔ اس پر بھی ادارہ مصطفیٰ حسین نقوی سیف جاسی صاحب کا ہے اور تقریظ مولانا سید محمد جابر جو راسی صاحب کی اور پھر نہایت تحقیقی مقدمہ ادیب باکمال جناب م۔ر۔ عابد کا ہے۔ کتاب کے آخر میں جناب م۔ر۔ عابد کے ہی قلم سے صراط سکون کی تاریخ طباعت ہے۔ اور سب سے آخر میں مصنف کتاب کی دیگر کتابوں کے بارے میں مختصر معلومات ہے۔ بائیں جانب کے کور پر مصنف موصوف کی تصویر اور دائیں طرف کے کور پر بہت پرسکون انداز میں فضا میں پرواز کرتے ہوئے کبوتر کی تصویر کتاب کے نام کے لحاظ سے پرکشش ہے۔

## (۲۰) دعائے کمال (عربی مع اردو ترجمہ):-

یہ کتاب ۶۸ صفحات کی ہے اور سن طباعت اکتوبر ۲۰۰۹ء ہے اردو ترجمہ مولانا شیخ محسن علی نجفی صاحب کا ہے دعا سے پہلے ترجمہ نگار نے دعا، دعا کی عظمت، دعا کی طاقت اور فضیلت کے سلسلے میں چند احادیث کے سہارے مقدمہ بھی تحریر فرمایا ہے۔

## (۲۱) انوار معصومین علیہم السلام:-

ضخامت کے لحاظ سے نور ہدایت کی سب سے ضخیم کتاب ہے یہ پوری کتاب ۸۲۰ صفحات پر مشتمل ہے۔ چہارہ معصومین علیہم الصلوٰۃ والسلام کی حیات طیبہ سے متعلق یہ کتاب محترمہ ڈاکٹر نور النساء کی قلمی کاوش ہے۔ فہرست مضامین کے بعد ناشر کی میز کے عنوان کے تحت ادارہ مصطفیٰ حسین نقوی سیف جاسی کا ہے اور اس کے بعد نور کے نام کے تحت محقق اور ادیب باکمال محترم م۔ر۔ عابد صاحب کے تحقیقی مقدمہ نے کتاب کی اہمیت میں دو گنا اضافہ کر دیا ہے۔ مقدمہ کے بعد م۔ر۔ عابد صاحب کی ہی ایک نظم اس کتاب کی تاریخ اشاعت کے سلسلے میں ہے۔ آخر میں فہرست کتابیات بھی شامل ہے۔ اس کتاب میں حالات معصومین کے متعلق کافی مواد یکجا کرنے کی کوشش کی گئی ہے۔

## (۲۲) نور نعمت (ایشور یہ پردت و نجن) لکھنؤ کا دستر خوان:-

پوری کتاب ۱۱۴ صفحات پر مشتمل ہے۔ محترمہ نور النساء صاحبہ نے اس کتاب میں لکھنؤ کے مشہور پکوان کی مختلف قسموں اور ان کے بنانے کا بہت آسان طریقہ بتایا ہے امور خانہ داری میں خواتین کے لئے یہ کتاب نہایت کارآمد ہے اور بیچ سے ہی کتاب میں کیا ہے اس بات کا اندازہ لگایا جاسکتا ہے۔ یہ کتاب جنوری ۲۰۱۰ء میں شائع ہوئی ہے۔

### (۲۳) تاثیر عزا (نوحہ جات شاعرات خاندان اجتہاد مع مختصر تعارف) حصہ اول :-

صفحات ۷۶، ضخامت کے اعتبار سے گو کہ یہ کتاب مختصر ہے مگر اپنی اہمیت کے لحاظ سے بہت ہی ضخیم کتابوں سے بھی اہم اور انوکھی ہے کیوں کہ اس میں آیہ اللہ العظمیٰ سید دلدار علی نقوی غفران مآب کے خانوادہ کی ۵۹ شاعرات کے کلام مع مختصر تعارف یکجا کر دیا گیا ہے۔ اور یہ کارنامہ خاندان اجتہاد کی ہی باصلاحیت شاعرہ محترمہ مرضیہ شمسی زائرہ نقوی نے انجام دیا ہے۔ کتاب کے شروع میں ادارہ مصطفیٰ حسین نقوی سیف جاسی کا ہے۔ اس کے بعد جناب م۔ر۔ عابد کا مقدمہ ہے اور اس کے بعد سلسلے وار خانوادہ اجتہاد کی عالمات و شاعرات کا تعارف مولفہ کے قلم سے ہے اور پھر ۵۹ شاعرات کے کلام ترتیب وار شائع ہوئے ہیں، کتاب کے آخر میں سیف جاسی اور محترمہ بنت زہرا صاحبہ ندی الہندی کے قطعات تاریخ طباعت و اشاعت ہیں۔ دائیں جانب کے ٹائٹل کور پر حسینہ غفران مآب کی تصویر ہے۔ یہ کتاب جنوری ۲۰۱۱ء میں شائع ہوئی ہے اور اس موسم کی ۲۳ ویں پیش کش ہے۔

### (۲۴) کونین کی دولت: مصنفہ محترمہ بنت زہرا نقوی ندی الہندی و محترمہ تنظیم زہرا نقوی کنیز اکبر پوری۔

اس کتاب میں ان دو بہنوں کی نظمیں حمد، نعت، منقبت، اور سلام کی صورت میں شائع ہوئی ہیں۔ اس مجموعہ کی خصوصیت یہ ہے کہ پوری کتاب سروق سے آخر تک منظوم ہے، پہلے منظوم عرض ناشر ہے اس کے بعد ’تنظیم حق ندی‘ کے عنوان کے تحت منظوم مقدمہ ادیب باکمال م۔ر۔ عابد کے قلم سے ہے اس کے بعد تاریخ اشاعت بھی م۔ر۔ عابد کے قلم سے ہے تاریخ اشاعت کے بعد خلاصہ سفر زندگی کے تحت مصنفہ کتاب بنت زہرا نقوی ندی الہندی کے قلم سے ان کی خود نوشت ہے، اس کے بعد حمد و نعت و مناقب کا سلسلہ ہے۔ یہ کتاب اپریل ۲۰۱۱ء میں شائع ہوئی۔

### (۲۵) قرآنی آیات در مدح مولائے کائنات ﷺ:

مصنفہ الحاج ڈاکٹر رضا حسین نقوی رمز، جیسا کہ کتاب کے نام ہی سے ظاہر ہے اس کتاب میں وہ محکم آیات جو مدح علی ابن ابی طالبؑ میں نازل ہوئیں انہیں مع ترجمہ و تفسیر یکجا کر دیا گیا ہے۔ ۱۴۴ صفحات کی اس کتاب میں سب سے پہلے عرض نور کے تحت مصطفیٰ حسین نقوی سیف جاسی کے قلم سے ادارہ ہے اس کے بعد ’’معاً کچھ‘‘ کے عنوان کے تحت م۔ر۔ عابد کے قلم سے



کتاب اور مصنف کتاب کا تعارف ہے۔ کتاب کے آخر میں نور ہدایت فاؤنڈیشن کی شائع کردہ کتابوں کی فہرست ہے۔ اس کی اشاعت جون ۲۰۱۱ء میں ہوئی۔

## (۲۶) ماں۔

شاعر اہلبیتؑ جناب سید نوشہ رضا سرسوی کی مشہور نظم اردو ہندی اور انگریزی میں یکجا دیدہ زیب کور کے ساتھ طبع ہوئی ہے۔ اردو میں عرض نور (اداریہ) مصطفیٰ حسین نقوی اسیف جانی کے قلم سے ہے اس کے بعد م۔ر۔ عابد کے قلم سے ”رحمت عنوان ربو بیت نشان ماں کے نام“ کے تحت م۔ر۔ عابد معلوماتی مقدمہ ہے اس کے ساتھ پروفیسر وحید اختر صاحب علی گڑھ اور میٹم عصر مولانا فیروز حیدر عابدی صاحب کے کتاب کے متعلق خیالات ہیں۔ اس کے بعد ”ماں“ سے متعلق ۴۰ احادیث معصومینؑ ہیں۔ یہ کتاب ستمبر ۲۰۱۱ء میں شائع ہوئی۔

(۲۷) بہن: یہ کتاب بھی جناب رضا سرسوی کے حمد، نعت، منقبت سلام اور مسدس کا مجموعہ ہے۔ اس میں بھی پہلے اسیف جانی کے قلم سے عرض نور کے تحت اداریہ ہے اس کے بعد ”ماں بدل بہن کے نام“ کے تحت م۔ر۔ عابد کا مقدمہ ہے اس کے بعد سید اجمال اصغر نقوی شمس آبادی، مولانا سید علی عباس سرسوی پاکستان، جناب باقر صاحب، اور جناب فیاض زیدی صاحب کراچی کے تاثرات ہیں۔ اور پھر حمد خدا سے آغاز کتاب ہے۔ یہ کتاب ۱۲۰ صفحات پر مشتمل ہے اور ستمبر ۲۰۱۱ء میں شائع ہوئی۔

(۲۸) نور ہدایت فاؤنڈیشن کے خدمات و عزائم: آغاز سے اب تک نور ہدایت فاؤنڈیشن کے خدمات اور عزائم کا تفصیلی ذکر ہے اس میں ”ہندوستانی شیعہ انسائیکلو پیڈیا“ کے مختلف فارم بھی طبع ہوئے ہیں دس ہزار کی تعداد میں ملک و بیرون ملک یہ کتاب شیعہ انسائیکلو پیڈیا فارم زیادہ سے زیادہ لوگوں تک پہنچانے کی غرض سے مفت ارسال کئے گئے ہیں۔ اس کی وسیع پیمانے پر اشاعت کی غرض سے اسے دوبارہ عنقریب شائع کرنے کی تیاری ہے۔ یہ کتاب اکتوبر ۲۰۱۲ء میں شائع ہوئی اور ۴۸ صفحات پر مشتمل ہے۔

(۲۹) فغان زائرہ: خانوادہ اجتہاد کے مشہور عالم دین ذاکر شام غریباں عمدۃ العلماء مولانا سید کلب حسین کی دختر نیک اختر محترمہ مرضیہ شمس زائرہ کے ۲۵ نئے نوحے ہیں۔ نوحوں سے پہلے حمد خدا اور پھر نعت رسولؐ ہے اداریہ مصطفیٰ نقوی اسیف جانی کے قلم سے ہے اداریہ کے بعد ”زائرہ کی نوحہ نگاری: ایک تعارف“ م۔ر۔ عابد کے قلم سے ہے۔

اس کی اشاعت نومبر ۲۰۱۲ء میں ہوئی۔ کتاب کے آخر میں فہرست مطبوعات نور ہدایت فاؤنڈیشن ہے۔

(۳۰) بیٹی: شاعر اہلبیتؑ سید نوشہ رضا سرسوی کی منقبتوں، نوحوں، نظموں، مخمس اور مسدس کا مجموعہ، بہترین دیدہ زیب کور کے ساتھ ستمبر ۲۰۱۲ء میں شائع ہوا۔ اس میں بھی عرض ناشر اسیف جانی اور پیش لفظ ادیب باکمال م۔ر۔ عابد

کے قلم سے ہے۔ جو کتاب کی مناسبت سے بہترین مضمون ہے۔

مذکورہ بالا کتابوں کے علاوہ تقریباً ۵۰ کتابیں ٹائپ ہو چکی ہیں اور طباعت کے لئے آمادہ ہیں۔

مذکورہ بالا مستقل کتابوں کے علاوہ خاندان اجتہاد کے نامور عالم دین علمبردار اتحاد بین المسلمین صفوة العلماء مولانا سید کلب عابد نقوی رحمت مآب اعلیٰ اللہ مقامہ کے دیسے کے موقع پر ہر سال علمائے امامیہ ہند کے مقدس تذکروں پر مشتمل سالنامہ بعنوان ”خاندان اجتہاد نمبر“ بھی شائع ہوتا ہے۔ نور ہدایت فاؤنڈیشن کے قیام کے بعد سے اب تک اس سلسلے کے ۹ شمارے شائع ہو چکے ہیں اس کا ہر شمارہ تحقیقی دستاویز کی اہمیت کا حامل ہے۔ اس کے ہر شمارے میں شائع ہونے والے تذکروں کی تفصیل حسب ذیل ہے۔

### (۱) خاندان اجتہاد نمبر شمارہ ۴، تاریخ اشاعت اکتوبر ۲۰۰۲ء:-

اس شمارے کے دائیں جانب کے ٹائٹل کور پر خاندان اجتہاد کے سات علماء کرام کی تصویریں چھپی ہیں جن میں حضرت غفران مآب، سلطان العلماء سید محمد رضوان مآب، عماد العلماء سید مصطفیٰ میر آغا علیپن مآب، قدوة العلماء مولانا سید آقا حسن، عہدۃ العلماء مولانا سید کلب حسین معروف بہ کتب صاحب، ملاذ العلماء مولانا سید حسن اور محقق اعظم سید العلماء آیۃ اللہ العظمیٰ سید علی نقوی کی تصویریں ہیں اور بائیں جانب کے کور پر نور ہدایت فاؤنڈیشن کے بانی و سرپرست قائد ملت مولانا کلب جواد نقوی مدظلہ اور ان کے والد بزرگوار صفوة العلماء مولانا سید کلب عابد صاحب کی نمایاں تصویر ہے۔ اس شمارے میں ادارہ مصطفیٰ حسین نقوی سیف جانی صاحب کے قلم سے ہے اور پھر سیف جانی صاحب ہی کے قلم سے ۱۲ صفحات پر مشتمل ایک طویل اور تحقیقی مضمون ہندوستان کے اولین مجتہد مجدد شریعت آیۃ اللہ العظمیٰ سید دلدار علی غفران مآب رحمۃ اللہ علیہ کی شخصیت، حیات اور ان کے کارناموں سے متعلق ہے۔ اس کے بعد حدیث قدسی کے عنوان کے تحت امتیاز الشعر مولانا سید محمد جعفر قدسی جانی طاب ثراہ کا ۲۷ بندوں پر مشتمل ایک مسدس ہے۔ یہ مسدس حضرت غفران مآب کی حیات ہدایت آموز کا مرقع ہے۔ اس کے بعد مولانا عازم حسین عزم کا تالیف کردہ ایک مضمون بعنوان ”سلطان العلماء و سید العلماء مرزا دبیر اعلیٰ اللہ مقامہ کی نظر میں“ ہے اس مضمون میں مولف نے مرزا دبیر کے اس معرکہ آرا مرثیہ کے وہ بند منتخب کئے جس میں مرزا دبیر نے سلطان العلماء و سید العلماء کی مدح و ثنا فرمائی ہے۔ اس کے بعد صفحہ ۲۳ پر ”مرجع اعظم آیۃ اللہ میر آغا“ کے عنوان کے تحت فاضل نبیل چودھری سید سبط محمد نقوی مرحوم کا معلوماتی اور تحقیقی مضمون ہے۔ اس کے بعد مصطفیٰ حسین نقوی سیف جانی کا ایک اور تحقیقی مضمون بعنوان ”فقہ اہلبیت سرکار شریعت مدار خاتم المتفقیین عماد العلماء مولانا سید مصطفیٰ عرف میر آغا صاحب علیپن مآب“ اس مضمون میں حضرت علیپن مآب کی حیات اور کارناموں کا مختصر مگر تحقیقی تذکرہ ہے یہ مضمون ۴ صفحات پر مشتمل ہے۔ اس

کے فوراً بعد پھر ایک مضمون حضرت قدوة العلماء مولانا سید آقا حسن طاب ثراہ کی حیات اور کارناموں پر ہے۔ مضمون کے آخر میں چند بزرگ اور کہنہ مشق شعراء کرام کی مولانا آقا حسن صاحب کی تعریف و توصیف اور تاریخ انتقال کے سلسلے میں نظمیں اور قطعات تاریخ ہیں۔ اس مضمون کے بعد فاضل نبیل چودھری سید سبط محمد نقوی مرحوم کا ایک مضمون بعنوان ”مولانا علی غضنفر اجتہادی صاحب سر کا قدوة العلماء کے سرگرم رفیق کار“ شائع ہوا ہے۔ اور اس کے بعد پھر اسیف جاسی کا ایک ایسے کہنہ مشق شاعر پر مضمون ہے جسے لکھنا پڑھنا نہیں آتا تھا مگر اس کے باوجود اس کے مرثیوں اور نوحوں کی دھوم جہاں جہاں فرش عزائے امام حسینؑ بچھتا ہے، نظر آتی ہے یہ مضمون بعنوان ”اردو کا امی مرثیہ گو سید صادق علی نقوی حسین جاسی المعروف بہ چھنگا صاحب“ شائع ہوا ہے۔ اس مضمون کے بعد اسی امی شاعر کا وہ معرکہ آراء مرثیہ بھی ہے جس کا مطلع زبان زد ہر عزا دار ہے یعنی مرثیہ شام غریباں ”آج مقتل میں عجب بے سروساماں ہیں حرم“ مرثیہ کے بعد ذکر شام غریباں عمدۃ العلماء مولانا سید کلب حسین اختر طاب ثراہ کا انتخاب کلام ہے اور پھر محقق اعظم سید العلماء آیۃ اللہ العظمیٰ سید علی نقی نقوی طاب ثراہ پر ڈاکٹر نیر مسعود صاحب کا معلوماتی مضمون ہے پھر صفحہ ۶۰ پر ”مجلس شام غریباں کا آغاز و ارتقا کے عنوان کے تحت سید عازم حسین عزم صاحب کا مختصر مگر معلوماتی مضمون ہے جس سے پتہ چلتا ہے کہ اس مجلس کا آغاز کب اور کس نے کیا۔ اور اس کے بعد پھر موصوف کا ایک اور مضمون ہے جس میں مولانا سید حسن صاحب کا مختصر تعارف ہے۔ غرض پورا سو نویز تحقیقی اور معلوماتی ہے اور ۹۲ صفحات پر مشتمل ہے۔

## (۲) خاندان اجتہاد نمبر شمارہ ۵، تاریخ اشاعت محرم ۱۴۲۵ھ / فروری ۲۰۰۴ء:-

تذکروں کا یہ گلدستہ پورے ۱۰۰ صفحات پر مشتمل ہے۔ دائیں جانب کے کور پر ۹ علمائے امامیہ ہند کی تصویریں ہیں اور بائیں جانب کے کور پر صفوة العلماء مولانا سید کلب عابد صاحب اور مفکر اسلام ڈاکٹر مولانا کلب صادق صاحب اور قائد ملت مولانا کلب جواد صاحب کی تصویریں ہیں۔ اس میں ادارہ اسیف جاسی صاحب کے قلم سے ہے اور مجدد ملت جعفریہ حضرت غفران مآب مولانا سید دلدار علی صاحب طاب ثراہ کے عنوان کے تحت ایک تحقیقی مضمون سید العلماء آیۃ اللہ العظمیٰ سید علی نقی نقوی طاب ثراہ کا ہے اور پھر حضرت غفران مآب پر ہی علامہ سید سعید اختر رضوی گوپالپوری کا مضمون ہے۔ اس کے بعد پھر بعنوان ”آیۃ اللہ العظمیٰ مجتہد اعظم سید دلدار علی غفران مآب“ ایک مضمون علامہ سید محمد رضی صاحب، پاکستان کا ہے پھر امتیاز الشعراء مولانا سید محمد جعفر قدسی جاسی طاب ثراہ کا ۵۷ بندوں پر خاندان اجتہاد نامی طویل مسدس ہے یا یوں کہا جائے تو غلط نہ ہوگا کہ خاندان اجتہاد کی تنظیم تاریخ ہے۔ پھر مہر جاسی کی ”ناخدا ملت“ کے عنوان کے تحت نظم اور اس کے بعد سلطان العلماء سید محمد رضوان مآب ابن حضرت غفران مآب پر آیۃ اللہ العظمیٰ سید العلماء سید علی نقی نقوی طاب ثراہ کا تحقیقی مضمون اور پھر اسی شخصیت یعنی حضرت سلطان العلماء پر عماد العلماء علامہ سید محمد رضی طاب ثراہ کا مختصر مگر معلوماتی مضمون ہے۔ اس کے بعد

جنت مآب پر سرکار سید العلماء آیۃ اللہ العظمیٰ سید علی نقی نقوی طاب ثراہ کا تحقیقی مضمون ہے جس میں جناب جنت مآب کی مختصر سوانح اور ان کے کارناموں کا تذکرہ ہے۔ اس کے بعد فقہ اہلبیت عماد العلماء سید محمد مصطفیٰ عرف میر آغا الملقب بہ علین مآب رحمۃ اللہ علیہ پھر مولانا سید ابوالحسن مجتہد پھر بانی شیعہ کالج و یتیم خانہ قدوۃ العلماء علامہ سید آقا حسن صاحب قبلہ پر پھر ذاکر شام غریباں عمدۃ العلماء آیۃ اللہ سید کلب حسین طاب ثراہم پر مولانا سید مرتضیٰ حسین صاحب قبلہ کے مضامین ہیں۔ اس کے بعد عالم اسلام کی نامور شخصیت محقق اعظم سید العلماء آیۃ اللہ العظمیٰ سید علی نقی نقوی جن کے صرف قلمی کارناموں کا احاطہ کرنے کے لئے ایک دفتر درکار ہے اس عظیم شخصیت پر علامہ سید سعید اختر رضوی گوپالپوری کا مضمون بھی کافی حد تک لائق استفادہ محققین ہے۔ اس کے بعد پھر صفوۃ العلماء مولانا سید کلب عابد صاحب اور پھر لسان العلماء مولانا سید آغا مہدی صاحب پر بھی مولانا سعید اختر صاحب گوپالپوری کے مضامین عالیہ ہیں۔ آخر میں ۱۰ صفحات پر مشتمل ”انیسویں، بیسویں صدی مسیحی میں اودھ کے شیعہ مراکز فتاویٰ“ کے عنوان کے تحت سید مصطفیٰ حسین نقوی سیف جانی صاحب کا مضمون ہے اس مضمون میں انیسویں اور بیسویں صدی کے اودھ کے تمام شیعہ مراکز فتاویٰ کا جائزہ و احاطہ کر لیا گیا ہے۔ اس مضمون کے بعد خاندان اجتہاد کے عنوان کے تحت مولانا نسیم امر و ہوی طاب ثراہ کے مسدس کے منتخب بند شامل اشاعت ہے۔

### (۳) خاندان اجتہاد نمبر شمارہ ۶ تاریخ اشاعت دسمبر ۲۰۰۴ء :-

یہ پورا گلدستہ تذکار ۱۳۲ صفحات پر مشتمل ہے، دائیں جانب کے ٹائٹل کور پر خانوادہ اجتہاد کے ۹ ممتاز علمائے کرام کی تصویریں اور بائیں جانب صفوۃ العلماء مولانا کلب عابد صاحب اور مفکر اسلام مولانا کلب صادق صاحب اور قائد ملت مولانا کلب جواد صاحب کی تصویریں ہیں رسالہ کا ٹائٹل کور پلٹتے ہی کور کی پشت پر حضرت غفران مآب کی تصویر کے ذیل میں حضرت غفران مآب کی مرکزی اور نمایاں شخصیت پر علامہ و مولانا عبدالحسین فلسفی کا بلیغ تبصرہ ہے۔ اس شمارے میں سیف جانی صاحب کا ادارہ بعنوان ”حضرت غفران مآب“ لائق استفادہ ہے۔ اس کے بعد مجدد شریعت حضرت غفران مآب پر ایک تحقیقی مضمون محقق اعظم حضرت سید العلماء سید علی نقی نقوی طاب ثراہ کا ہے اور اس کے بعد ۱۴۸ اشعار پر مشتمل غفران مآب کا ایک معرکہ آرا قصیدہ در شان حضرت علی ابن ابی طالب فارسی زبان میں ہے اس کے بعد حضرت غفران مآب کی شان میں مولانا سید علی یاور صاحب صدر اجتہادی کی نظم ہے۔ پھر بعنوان ”استاد ہر استاد“ ایک مسدس جناب بادشاہ مرزا صاحب شمر لکھنوی کا ہے جس میں حضرت غفران مآب کی مدح و ثنا اور اس کے بعد ان کی خدمات کا بھرپور اعتراف ہے۔ پھر ”ہندی موسیٰ“ کے عنوان کے تحت مولانا دلدار علی نقوی راز اجتہادی کا مسدس در شان حضرت غفران مآب ہے۔ اردو زبان میں یہ مسدس ایک طرح سے حضرت غفران مآب کی نظمیں سوانح ہے۔ اس کے بعد ”رہنمائے حق“ کے عنوان کے تحت جناب محشر لکھنوی صاحب کی

نظم ہے جس میں حضرت غفران مآب کی مدح و ثنا اور ان کے کارناموں کا تذکرہ ہے، اس کے بعد بعنوان ”سید المصلحین حسین حضرت غفران مآب“ ایک نظم جناب تنویر مہدی نقوی تنویر نگروری صاحب کی ہے اس میں بھی حضرت غفران مآب کی مدح و ثنا کے بعد ان کے پانچوں فرزندان کے تذکرہ کے ساتھ ساتھ غفران مآب کی تصنیفات کا تذکرہ ہے۔ بعد از آن حضرت سلطان العلماء بن حضرت غفران مآب جنہوں نے ہند میں شرعی حکومت کا قیام کیا اس عظیم شخصیت پر فاضل نبیل چودھری سید سبط محمد نقوی صاحب طاب ثراہ کا معلوماتی مضمون ہے۔

پھر بانی شیعہ کالج لکھنؤ و شیعہ یتیم خانہ، قدوة العلماء مولانا سید آقا حسن طاب ثراہ پر جناب ڈاکٹر محمود الحسن صاحب کا مضمون اور پھر اسی عظیم مرتبت شخصیت یعنی قدوة العلماء مولانا آقا حسن صاحب پر اسیف جاسی صاحب کا تحقیقی مضمون ہے۔ اس مضمون کے آخر میں مولف نے شعراء کے ان منتخب اشعار کو بھی شامل مضمون کیا ہے جن اشعار میں حضرت قدوة العلماء کا تذکرہ پایا جاتا ہے۔ اس کے بعد قدوة العلماء ہی کی شان میں ایک مدحیہ نظم اور دو عدد قطعات تاریخ ہجری اور عیسوی سن میں جناب تنویر نگروری کے اور پھر بعنوان معمار قوم ایک قصیدہ شبیب جاسی کا اور پھر قدوة العلماء طاب ثراہ ہی کی شان میں تذہیب نگروری کا ایک قصیدہ بعنوان ”مرد مستقبل شناس“ ہے۔ اس کے بعد نواب سید محمد زکی علی خان صاحب ہاتف کی سفارتی رپورٹ میں ذکر علمائے خاندان اجتہاد کے عنوان کے تحت ایک مضمون مولوی فصاحت حسین صاحب کا ہے۔ پھر خانوادہ اجتہاد کی ایک اگلی مگر نامور صاحب کمال شخصیت یعنی چھنگا صاحب حسین جاسی پر جناب عابد حسین حیدری صاحب کا معلوماتی مضمون مع نمونہ کلام شامل ہے جس کے مطالعہ کے بعد کوئی بھی اس اگلی شاعر کے کمال کا معترف ہوئے بغیر نہیں رہ سکتا۔ پھر کتب مفیدہ سرکار سید العلماء کے عنوان کے تحت مولانا حیدر علی صاحب مقیم بہ شام کا مضمون ہے جس میں سرکار سید العلماء آیۃ اللہ العظمیٰ سید علی نقوی طاب ثراہ کی صرف ان کتابوں کی فہرست ہے جو اسیف جاسی صاحب کے کتب خانے میں موجود ہیں یا جن کے نام دوسری کتابوں میں مولف کو مل سکے ہیں پھر ”رودادِ خوںچکاں“ نامی حضرت صفوة العلماء کی شان میں تھرہلوری صاحب کا مسدس اور پھر نور ہدایت کے سرپرست وبانی قائد ملت مولانا کلب جواد صاحب کی ولادت باسعادت پر علماء و مومنین کی دعاؤں کے مستجاب ہونے کے سلسلے میں جناب سروش اکبر نقوی صاحب الہ آباد کا مضمون ہے۔ آخر میں صفوة العلماء مولانا کلب جواد صاحب کی زندگی ایک نظر میں کے عنوان کے تحت مولانا کلب جواد صاحب کی زندگی کا مختصر خاکہ ہے۔ اس طرح ۱۳۲ صفحات پر مشتمل یہ گلدستہ تذکار بھی ایک تحقیقی دستاویز کی حیثیت رکھتا ہے۔

#### (۴) خاندان اجتہاد نمبر شمارہ ۷ تاریخ اشاعت دسمبر ۲۰۰۵ء :-

دائیں جانب کے ٹائٹل کور پر مجدد شریعت آیۃ اللہ العظمیٰ سید دلدار علی نقوی غفران مآب کی تصویر اور بائیں جانب

کے کور پر صفوة العلماء مولانا کلب عابد صاحب، مفکر اسلام مولانا کلب صادق صاحب اور قائد ملت مولانا کلب جواد صاحب کی تصویر ہے اس شمارے میں ادارہ بعنوان ”موسس خاندان اجتہاد“ سیف جانی صاحب کے قلم سے ہے اور اس کے بعد یکے بعد دیگرے آیۃ اللہ العظمیٰ حضرت غفران مآب اور ان کے پانچوں فرزندان (۱) آیۃ اللہ العظمیٰ سلطان العلماء سید محمد رضوان مآب (۲) آیۃ اللہ سید علی (۳) آیۃ اللہ سید حسن (۴) آیۃ اللہ سید مہدی (۵) آیۃ اللہ سید حسین علیپن مکان کی ذات حمیدہ صفات پر لسان الہند مولانا مرزا محمد ہادی عزیز لکھنوی کے نشر پارے ہیں جس سے ان عظیم المرتبت شخصیتوں کے اعلیٰ مراتب کا پتہ چلتا ہے اس کے بعد ”علامہ سید العلماء علیپن مکان“ کے عنوان کے تحت استاذ العلماء علامہ سید گلاب علی شاہ بخاری کا مضمون ہے اس کے بعد حضرت باقر العلوم آیۃ اللہ العظمیٰ سید محمد باقر رضوی طاب ثراہ پر صاحب مطلع انوار مولانا سید مرتضیٰ حسین فاضل لکھنوی کا مضمون ہے۔ اس کے بعد خانوادہ کے نمایاں اور ہندوستان کے مایہ ناز بلند افکار شاعر خلاق مضامین نواب مولانا سید مہدی حسین نقوی ماہر اجتہادی پر بھی لسان الہند مولانا مرزا محمد ہادی عزیز لکھنوی کا تحقیقی اور معلوماتی مضمون اس گلدستہ کی شان کو دوبالا کر دیتا ہے۔ اس کے بعد ہندوستان کے صاحب قلم کار سید العلماء آیۃ اللہ العظمیٰ سید علی نقی رضوی طاب ثراہ پر بزرگ صحافی جناب سلامت علی رضوی صاحب کا مضمون ہے جس میں انہوں نے سید العلماء کے ساتھ گزرے ہوئے یادگار لمحوں کا تذکرہ فرمایا ہے۔ اس کے بعد آخر میں خاندان اجتہاد کے موجودہ نامور شاعر، شاعر آل محمد سید قائم مہدی نقوی ساحر اجتہادی کا مرثیہ علم اور علماء ہے۔ اس گلدستہ کے درمیان خانوادہ اجتہاد کے بزرگ علمائے کرام کی تصاویر بھی مع تاریخ ولادت و وفات رہروانِ جادہ تحقیق کے لئے کام کی ہیں۔ پورا شمارہ ۱۲۴ صفحات پر مشتمل ہے۔

#### (۵) خاندان اجتہاد نمبر شمارہ ۸ تاریخ اشاعت دسمبر ۲۰۰۶ء کل صفحات ۱۲۴

مندرجات حسب ذیل ہیں (۱) ادارہ (۲) سلسلہ نسل غفران مآب، مصنف: آیۃ اللہ العظمیٰ سید العلماء سید علی نقی نقوی طاب ثراہ (۳) ذاکر شام غریباں مولانا کلب حسین مجتہد از قلم سید العلماء مولانا سید علی نقی نقوی (۴) حسینہ مجدد شریعت حضرت غفران مآب از قلم ابوالبلاغہ مولانا سید علی داور صاحب قبلہ (۵) حسینہ حضرت غفران مآب مصنف مولانا سید آغا مہدی اجتہادی (۶) مدرسہ سلطانیہ اودھ کی پہلی سرکاری امامیہ درسگاہ از قلم فاضل نبیل چودھری سید سبط محمد نقوی طاب ثراہ۔ مذکورہ بالا تمام مضامین کا انتخاب مدیر سالہ کی بالغ نظری کا جیتا جاگتا ثبوت ہے۔

#### (۶) خاندان اجتہاد نمبر شمارہ ۹ تاریخ اشاعت ذیقعدہ ۱۴۲۸ھ / نومبر ۲۰۰۷ء

کل صفحات ۱۳۲ :-

دائیں جانب کے ٹائٹل کور پر خانوادہ اجتہاد کے ۹ مرحوم علماء کرام اور بائیں جانب کے کور پر درمیان میں صفوة العلماء



مولانا سید کلب عابد نقوی رحمت مآب طاب ثراہ کے علاوہ اس خانوادہ کے ان موجودہ علمائے کرام کی تصویریں ہیں جو آج بھی الحمد للہ علمی، ادبی، تحریری، تقریری اور تحقیقی امور انجام دینے میں مصروف ہیں، خدا ان تمام علماء کرام کا سایہ ہمارے سروں پر قائم و دائم رکھے۔

اس تذکرے کے مندرجات حسب ذیل ہیں: (۱) ادارہ از قلم مدیر اسیف جاسی (۲) مجدد شریعت محی ملت حضرت غفران مآب از قلم آیۃ اللہ العظمیٰ سید العلماء سید علی نقی نقوی (۳) خاندان اجتہاد اور عزاداری از قلم مصطفیٰ حسین نقوی اسیف جاسی (۴) قصیدہ در زبان فارسی از قلم حضرت غفران مآب (۵) سلطان العلماء رضوان مآب از قلم سید العلماء سید علی نقی نقوی (۶) ہندوستان کی پہلی مسند اجتہاد اور شیعوں کی پہلی نماز جماعت از قلم مصطفیٰ حسین نقوی اسیف جاسی (۷) ممتاز العلماء جنت مآب از قلم آیۃ اللہ العظمیٰ سید علی نقی نقوی طاب ثراہ (۸) خلاق مضامین نواب مولانا مہدی حسین ماہر اجتہادئ از قلم مرزا محمد ہادی عزیز لکھنوی (۹) آقائے قوم قدوۃ العلماء مولانا سید آقا حسن از قلم سید مصطفیٰ حسین نقوی اسیف جاسی (۱۰) طوفان درد — رثاء سید العلماء از قلم ادیب با کمال م۔ ر۔ عابد صاحب (لکھنؤ) (۱۱) خاندان اجتہاد (مسدس) از امتیاز الشعراء مولانا سید محمد جعفر قدسی جاسی۔

یوں تو اس سلسلہ کا ہر شمارہ با عظمت و با اہمیت ہے مگر اس شمارے میں نہایت تحقیقی مواد جمع کر دیا گیا ہے جس کی وجہ سے یہ شمارہ تمام شاروں میں امتیازی شان و اہمیت کا حامل ہے۔

(۷) خاندان اجتہاد نمبر شمارہ ۱۰ تاریخ اشاعت شوال ۱۴۲۹ھ / اکتوبر

۲۰۰۸ء

دائیں جانب کے سرورق پر موس خاندان اجتہاد حضرت غفران مآب کی تصویر اور بائیں جانب کے سرورق پر مع غفران مآب اس خانوادہ کے چودہ علمائے کرام کی تصویریں ہیں۔ مندرجات حسب ذیل ہیں:-

(۱) ادارہ از قلم ادیب با کمال م۔ ر۔ عابد لکھنؤ (۲) حضرت غفران مآب اور عماد الاسلام از قلم علامہ عبدالحسین صاحب فلسفی رحمۃ اللہ علیہ (۳) مدرسہ سلطانیہ کے محرک و مرغب از قلم فاضل نبیل چودھری سید سبط محمد نقوی مرحوم (۴) مدرسہ سلطانیہ کے منتظم و مدرس اعلیٰ یہ مضمون بھی چودھری سید سبط محمد نقوی طاب ثراہ کا ہے (۵) آیۃ اللہ العظمیٰ سید محمد ابراہیم از قلم زبدۃ العلماء مولانا سید آغا مہدی صاحب (۶) آیۃ اللہ سید ابوالحسن رضوان مکان از قلم علامہ ہندی آیۃ اللہ سید احمد نقوی طاب ثراہ (۷) خاندان اجتہاد — یونس زید پوری کی تاریخوں میں، از قلم م۔ ر۔ عابد (لکھنؤ) (۸) عربی ادب میں سید العلماء کا مقام اور کارنامے، از

مشہور صحافی جناب سلامت رضوی صاحب، لکھنؤ (۹) قلم آشوب پروفیسر سید وحید اختر، علی گڑھ (۱۰) آفتاب علم و عمل (نظم) از جناب اعجاز بہوی صاحب (۱۱) تاریخ وفات سید العلماء (قطعہ و نظم) از جناب تنویر نگرو ری صاحب (۱۲) محقق اعظم کی یاد میں (نظم) از تذہیب نگرو ری اور آخر میں اتحاد بین المسلمین کے نقیب کا آخری خطبہ۔ پورا تذکرہ معلومات کا خزانہ ہے۔

### (۸) خاندان اجتہاد نمبر (شمارہ ۱۱) تاریخ اشاعت شوال ۱۴۳۰ھ / اکتوبر ۲۰۰۹ء

پورا شمارہ ۱۰۰ صفحات پر مشتمل ہے، دائیں جانب کے سرورق پر ۹ علمائے کرام کی تصویریں ہیں اور بائیں جانب کے کور پر دبستان خاندان اجتہاد کے نو کہنہ مشق شعرائے کرام کی تصویریں ہیں اس اعتبار سے یہ ٹائٹل کور خاصی اہمیت کا حامل ہے کہ یہ ان بزرگ ہستیوں کی تصویریں ہیں جن کے علم و عمل کی بالادستی کے ہندو بیرون ہند کے تمام مومنین معترف ہیں۔ اس تذکرہ کے مندرجات حسب ذیل ہیں (۱) ادارہ از قلم جناب م۔ر۔ عابد (۲) حیات فردوس مکان از قلم حکیم الامت علامہ ہندی آیۃ اللہ سید احمد نقوی طاب ثراہ (۳) اودھ کے سرمائے سے عرب میں ٹھنڈا پانی از قلم مولانا آغا مہدی صاحب (۴) استاذ الشعراء مولانا سید محمد کاظم جاوید اجتہادی از قلم حسینی شاعر سید ظفر عباس نقوی فضل اجتہادی (۵) مرثیہ در حال ذاکر شام غریباں مولانا سید کلب حسین از قلم نواب سید سرفراز علی خان شا کر (۶) وصیت نامہ و عکس وصیت نامہ از عمدۃ العلماء مولانا سید کلب حسین طاب ثراہ (۷) سید العلماء کی شخصیت کے چند خصوصی و امتیازی خطوط از قلم م۔ر۔ عابد (۸) قطعات تواریخ علماء وفقہاء خاندان اجتہاد، مولفہ محترمہ بنت زہرا لکھنؤ (۹) اتحاد بین المسلمین کے نقیب کا آخری خطبہ۔ پورا شمارہ صوری و معنوی اعتبار سے لائق دید و لائق مطالعہ ہے۔

### (۹) خاندان اجتہاد نمبر (شمارہ ۱۲) تاریخ اشاعت ذی الحجہ ۱۴۳۱ھ / نومبر ۲۰۱۰ء

اس شمارے کے دائیں سرورق پر خاندان اجتہاد کے ۹ ممتاز علمائے کرام کی تصویریں اور بائیں جانب کے سرورق پر دبستان خاندان اجتہاد کے ۹ شعرائے کرام کی تصویریں ہیں مندرجات حسب ذیل ہیں (۱) ادارہ از قلم جناب م۔ر۔ عابد (۲) خصائص علویہ (خصوصیات غفران مآب) از قلم مولانا آغا مہدی صاحب (۳) صاحب ذوالفقار از مولانا احمد علی صاحب واعظ (۴) غفران مآب اور مشاہد مقدسہ از قلم مولانا سید علی داود صاحب (۵) غفران مآب ایک فلسفی کی نظر میں از مولانا شیخ محمد مصطفیٰ صاحب (۶) تذکرہ فرزندان غفران مآب از قلم مولانا سید محمد جواد صاحب قبلہ (۷) علم العلماء سید سبط حسین نقوی جائسی از قلم مولانا سید علی داود صاحب (۸) حجتہ الاسلام مولانا سید محمد تقی ابن سید العلماء سید ابراہیم از قلم مولانا آغا مہدی صاحب قبلہ (۹) سید العلماء حیات اور کارنامے از قلم مشہور صحافی جناب سلامت علی رضوی (۱۰) استاذ الاساتذہ مولانا سید محمد

رضوی از قلم سید محمد محسن لکھنؤ (۱۱) غفران مآب سے رحمت مآب تک از بزرگ صحافی جناب سلامت علی رضوی صاحب (۱۲) صفوة العلماء مولانا سید کلب عابد طاب ثراہ کا پیغام مؤلف فاضل نبیل چودھری سید سبط محمد نقوی صاحب (۱۳) مبلغ اتحاد و اتفاق از قلم جناب احمد ابراہیم علوی صاحب سب سے آخر میں اتحاد بین المسلمین کے نقیب کا آخری خطبہ۔ یہ شمارہ نومبر ۲۰۱۰ء میں شائع ہوا ہے۔ پورا شمارہ ۱۰۰ صفحات پر مشتمل ہے۔ خیال رہے کہ اس سلسلے کے شمارہ ۴ کی اشاعت سے پہلے تین شمارے نور ہدایت کے قیام سے پہلے شائع ہوئے تھے مگر ان میں ہر شمارے میں صرف ایک یا دو مضمون تذکرہ علماء سے متعلق ہوتے تھے، باقی مذہبی مضامین ہوتے تھے۔

(۱۰) خاندان اجتہاد نمبر شمارہ ۱۴ / تاریخ اشاعت ذی الحجہ ۱۴۳۳ھ / اکتوبر ۲۰۱۲ء:

مثل سالہائے گذشتہ اس سال نامے کے بھی دائیں سرورق پر خانوادہ اجتہاد کے ۹ علمائے کرام کی تصویریں اور بائیں جانب کے سرورق پر دبستان خاندان اجتہاد کے ۹ شعراء کرام کی تصویریں ہیں۔ اس کے مندرجات حسب ذیل ہیں۔

(۱) ادارہ بعنوان خاندان اجتہاد کے نام از قلم م۔ر۔ عابد (۲) حضرت غفران مآب از قلم زبدۃ العلماء مولانا سید آغا مہدی صاحب، (۳) سرکار سید العلماء بحیثیت مدرس از قلم مولانا سید محمد شاکر نقوی صاحب، (۴) ادیب اعظم مولانا سید محمد باقر شمس از قلم جناب حسین انجم صاحب، پاکستان، آخر میں نور ہدایت فاؤنڈیشن کی اب تک کی فہرست مطبوعات ہے۔ یہ شمارہ بھی معلوماتی اور لائق استفادہ ہے۔

## نور ہدایت بک ڈپو

نور ہدایت کے شعبہ اشاعت کے علاوہ نور ہدایت فاؤنڈیشن نے اپنی مطبوعات کے ساتھ ساتھ دیگر قومی ناشرین کی کتابوں کی فروخت کے لئے نور ہدایت بک ڈپو بھی قائم کیا ہے جو نور ہدایت کے زیر انتظام چل رہا ہے تاکہ شائقین مطالعہ اپنی من پسند کتابیں خرید کر مطالعہ فرما سکیں۔ مذکورہ خدمات کے علاوہ نور ہدایت کے زیر نگرانی رحمت مآب دارالمطالعہ بھی بازوق قارئین کے لئے اپنی خدمات انجام دے رہا ہے۔ ساتھ ہی کتب خانہ عمدۃ العلماء جو کئی ہزار دینی کتابوں کا قابل قدر ذخیرہ ہے نور ہدایت کے زیر نگرانی محققین و مصنفین حضرات کو سیراب کر رہا ہے۔

مزید تفصیلات کے لئے ہماری ویب سائٹ [www.noorehidayatfoundation.com](http://www.noorehidayatfoundation.com) بھی ملاحظہ فرما سکتے ہیں۔ اس ویب سائٹ پر نور ہدایت کی تمام مطبوعات اور شعاع عمل میں چھپے ہوئے مضامین کی فہرست وغیرہ بھی ملاحظہ فرما سکتے ہیں۔

## شعبہ امداد

نور ہدایت فاؤنڈیشن حسب حیثیت نادار اور غریب طالب علموں کی وقتاً فوقتاً مالی امداد بھی کرتا رہتا ہے جس کی تفصیل نور ہدایت کے سالانہ حساب کتاب (رٹرن) میں ملاحظہ فرمائی جاسکتی ہے۔ اس کے علاوہ ان غریب اور بے سہارا مریضوں کے علاج کے لئے بھی حسب حیثیت مدد کرتا ہے جو واقعاً اپنا علاج کرانے سے قاصر ہیں۔ گذشتہ سال ایسے کتنے لوگوں کی اور کن کن لوگوں کی مدد کی گئی اس کی تفصیل نور ہدایت کے (رٹرن) میں ملاحظہ فرمائی جاسکتی ہے جن کی امداد کی گئی ہے ان کی عزت نفس کو ملحوظ رکھتے ہوئے ان لوگوں کا نام بہ نام تذکرہ کرنا غیر مناسب ہے۔

## مستقبل میں ہمارے اہم منصوبے

- ☆ پہلے اردو پھر ہندی اور انگریزی اور اس کے بعد دیگر ہندوستانی زبانوں میں تخلیق و ترتیب و ترجمہ
- ☆ معصومین اور دیگر برگزیدہ ہستیوں کی سوانح کی اشاعت
- ☆ خاندان اجتہاد اور دوسرے علماء و مصنفین کے افادات عالیہ کی اشاعت
- ☆ شیعیت اور شیعوں کی تاریخ
- ☆ علماء، ادباء اور دانشوروں کے تذکروں کی کتابی شکل میں اشاعت
- ☆ اخلاقیات اور اصلاح رسوم پر مزید مفید عام لٹریچر کی اشاعت
- ☆ عماد الاسلام، ضربت حیدریہ، نزہۃ اثنا عشریہ، حدیقہ سلطانیہ، عبقات الانوار جیسی اعلیٰ پایہ حوالہ جاتی کتابوں کی تلخیص و تہذیب و ترجمہ
- ☆ اور سب سے اہم شیعہ انسائیکلو پیڈیا کی تیاری

## مگر

ان اہم امور کو پایہ تکمیل تک پہنچانے میں ہمیں آپ کے اخلاقی تعاون کے ساتھ ساتھ آپ کے مالی تعاون کی بھی اشد ضرورت ہے جس کے بغیر ان عظیم منصوبوں کو پایہ تکمیل تک لے جانا تقریباً ناممکن ہے لہذا نور ہدایت کی جی کھول کر مالی مدد فرمائیں تاکہ علمی، ادبی اور تحقیقی امور کے ساتھ ساتھ قومی اور سماجی امور بھی انجام پاتے رہیں۔

سید مصطفیٰ حسین نقوی اسیف جاسی

مدیر مسئول ماہنامہ 'شعاع عمل' (ہندی وارڈ) و خاندان اجتہاد نمبر

و مدیر ہفت روزہ 'واعظ' لکھنؤ و مدیر مؤسسہ نور ہدایت لکھنؤ